

### संगम युगको विशेष वरदान- ‘अमर भव’

आज बापदादा आफ्नो कल्प-कल्पका अधिकारी आत्माहरूलाई देखिरहनु भएको छ। को-को श्रेष्ठ भाग्यको अधिकारी बनेका छन्, त्यो देखेर हर्षित भइरहनु भएको छ। बापदादा अधिकारी आत्माहरूलाई देखेर आज आपसमा कुराकानी गर्दै मुस्कुराइ रहनु भएको थियो। ब्रह्मा बाबाले भने- यस्ता बच्चाहरूमा हजुरको नजर गएको छ, जसको लागि दुनियाँले यो सोचन पनि असम्भव छ, यस्ता आत्माहरू पनि श्रेष्ठ बन्न सक्छन्। जो दुनियाँको नजरमा अति साधारण आत्माहरू छन्, उनीहरूलाई बापदादाले आफ्नो नयनको नूर बनाउनु भएको छ। बिल्कुलै नाउम्मीद आत्माहरूलाई विश्वको अगाडि सर्वश्रेष्ठ आत्मा बनाइदिनु भएको छ। बापदादाले आफ्नो सेनाका महावीरहरूलाई, अस्त्रधारी आत्माहरूलाई हेरिरहनु भएको थियो- को-को अलमाइटी अथोरिटीको पाण्डव सेनाको मैदानमा उपस्थित छन्। के देख्नु भयो होला? कति अद्भुत सेना छ! दुनियाँको हिसाबले अनपढ देखिन्छन्, तर पाण्डव सेनामा टाइटल मिलेको छ नलेजफुल। सबै नलेजफुल हौ नि? शरीर चलन, उठ्न पनि मुश्किल छ तर पाण्डव सेनाको हिसाबले सेकण्डमा परमधाम सम्म पुगेर आउन सक्छौ। उनीहरूले त एक हिमालयमा झण्डा लहराउँछन् तर शिव शक्ति पाण्डव सेनाले तीनै लोकमा आफ्नो झण्डा लहराइदिएका छन्। भोलाभाला छन् तर यस्तो चतुर-सुजान छन्, जसले विचित्र बाबालाई पनि आफ्नो बनाइदिएका छन्। यस्तो सेनालाई देखेर बापदादा मुस्कुराइरहनु भएको थियो। चाहे देशमा, चाहे विदेशमा सच्चा ब्राह्मण फेरि पनि साधारण आत्माहरू नै बन्छन्। जो वर्तमान समयका भी. आई. पीज. गायन गरिन्छ, सबैको नजरमा छन् तर बाबाको नजरमा को छन्? उनीहरू नामीग्रामी, कलियुगी आत्माहरूद्वारा स्वार्थको कारण गायन गर्छन् वा मानिन्छन्। उनीहरूको अल्पकालको कलियुगी जमानाको महिमा हो। भख्रै महिमा हुन्छ, भख्रै हुँदैन। तर तिमी संगमयुगी पाण्डव सेनाका पाण्डव र शक्तिहरूको महिमा सारा कल्प नै कायम रहन्छ किनकि अविनाशी बाबाको मुखद्वारा जुन महिमा गाइन्छ, त्यो अविनाशी बन्छ। त्यसैले कति नशा रहनुपर्छ! जस्तै आजकलको दुनियाँमा कुनै प्रसिद्ध श्रेष्ठ आत्मा, जसलाई गुरुको रूपमा मान्छन्, उनले पनि यदि कुनै कुरा कसैलाई भनिदिए भने सम्झिन्छन्- गुरुले भन्नुभयो त्यसैले त्यो सत्य नै हुन्छ। र, त्यसै नशामा रहन्छन्। निश्चयको आधारमा नशा रहन्छ। त्यस्तै सोच- तिमी महिमा कसले गर्छ? कसले भन्छ श्रेष्ठ आत्मा! तिमीहरूलाई कति नशा हुनुपर्छ!

वरदाता भन, विधाता भन, भाग्यदाता भन- यस्तो बाबाद्वारा तिमी श्रेष्ठ आत्माहरूलाई कति टाइटल मिलेका छन्! दुनियाँमा जति नै ठूला-ठूला टाइटल होस् तर तिमी श्रेष्ठ आत्माहरूको एक टाइटलको अगाडि ती अनेक टाइटलहरू पनि केही होइनन्। यस्तो खुशी रहन्छ?

संगमयुगको विशेष वरदान कुनचाहिँ हो? अमर बाबाद्वारा संगमयुगमा नै ‘अमर भव’ को वरदान मिल्छ। यस वरदानलाई सदा याद राख्छौ? नशा रहन्छ, खुशी रहन्छ, याद रहन्छ तर अमर भवको वरदानी बनेका छौ? जुन युगको जुन विशेषता छ, त्यस विशेषतालाई कार्यमा लगाउँछौ? यदि अहिले यो वरदान लिएनौ भने फेरि कहिल्यै पनि यो वरदान मिल्न सक्दैन। त्यसैले समयको विशेषतालाई जानेर सदा यो चेक गर- अमर भवको वरदानी बनेका छौ? अमर भन, निरन्तर भन- यस विशेष शब्दलाई पटक-पटक

२०७३ चैत्र २० आइतबार २-०४-२०१७ ओम् शान्ति “अव्यक्त-बापदादा” रिभाइज १७-०३-८२ मधुबन अन्डरलाइन गर। अमरनाथ बाबाका बच्चाहरू यदि अमर भवको वर्साको अधिकारी बनेनौ भने के भनिन्छ? भन्ने पनि आवश्यकता छ र! त्यसैले मधुबन वरदान भूमिमा आएर सदा वरदानी भव! अच्छा!

यस्ता सदा बापदादाको नयनमा समाहित नुरे रत्न, सदा वरदाता द्वारा वरदान प्राप्त गरेर वरदानी मूर्त, श्रेष्ठ भाग्यवान मूर्त, सदा विश्वको अगाडि चम्किरहने तारा बनेर विश्वलाई प्रकाशित गर्ने— यस्ता संगमयुगी पाण्डव शिव शक्ति सेनालाई बापदादाको याद-प्यार एवं नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

**दीदीजी सँग:-** चक्रधारी त हो। चक्रधारीको साथ-साथै चक्रवर्ती पनि भयो। डबल चक्कर लगाउँछौ? स्थूल पनि र बुद्धिद्वारा पनि। चक्रधारीले सदा सबैलाई वरदानहरूको नजरद्वारा, वाणीद्वारा, कर्मद्वारा, वरदानहरू द्वारा झोली भरिरहन्छन्। त्यसैले वर्तमान समय विधाताको बच्चा विधाता हो वा वरदाता बाबाको बच्चा वरदानी मूर्त हो? धेरै के पार्ट चल्छ? दाताको या वरदाताको? महादानीको या वरदानीको? दुवै नै पार्ट चल्छ वा दुवैमा विशेष एक पार्ट चल्छ? लास्ट पार्ट कुनचाहिँ हो? विधाताको या वरदानीको? वरदान लिन त सहज छ तर दिनेहरू यति प्राप्ति स्वरूपको स्टेजमा स्थित रहनु पर्छ। लिनेहरूको लागि वरदान एक गोल्डेन लटरी हो किनकि लास्टमा उनै आत्माहरू आउनेछन्, जो बिल्कुल कमजोर हुन्छन्। समय कम र कमजोर धेरै। त्यसैले लिने पनि हिम्मत हुँदैन। जस्तै कसैको मुटु धेरै कमजोर छ र तिमीले जति नै राम्रो चीज दियो भने पनि उसले लिन सक्दैन। बुझ्नेको पनि हुन्छ— राम्रो चीज हो तर लिन सक्दैन। यसैगरी लास्ट आत्माहरू सबै कुरामा कमजोर हुन्छन्, त्यसैले वरदानीको पार्ट बढी चल्नेछ। जो स्वयं प्रति सम्पन्न भइसकेको छ, यस्ता सम्पन्न आत्माहरू नै वरदानी बन्न सक्छन्। सम्पन्न बन्नु— यो हो वरदानी स्टेज। यदि स्वयं प्रति केही रहेको छ भने अरूलाई देखेर पनि स्वयं तर्क अटेन्शन जान्छ र स्वयंमा भर्न समय लाग्छ। त्यसैले स्वयं सर्व प्राप्तिहरूले सम्पन्न हुन्छ, तब वरदानी बन्न सक्छौ। अच्छा!

**पार्टीहरू सँग भेटघाट:-**

**१) सच्चा ब्राह्मणहरूको तकदिरको लामो रेखा— २१ जन्मको लागि**

कति भाग्यवान छौ, जो भगवान्को साथमा पिकनिक गरिरहेका छौ! यस्तो कहिल्यै सोचेका थियौ— यस्तो दिन पनि आउला, जो साकार रूपमा भगवान्को साथमा खानेछु, खेल्नेछु, हाँस्नेछु... यो सपनामा पनि आउन सक्दैन तर यति श्रेष्ठ भाग्य हो, जुन साकारमा अनुभव गरिरहेका छौ। कति श्रेष्ठ तकदिरको रेखा छ— सर्व प्राप्ति सम्पन्न हो। यसै पनि जब कसैलाई तकदिर देखाउँछन् भने भन्छन्— यसको पासमा पुत्र छ, धन छ, आयु छ तर अलि छोटो आयु छ... केही हुनेछ, केही हुँदैन। तर तिम्रो तकदिरको रेखा कति लामो छ! २१ जन्म सम्म सर्व प्राप्तिहरूको तकदिरको रेखा हो। २१ जन्म ग्यारेन्टी छ र पछि पनि यति दुःख हुँदैन। सारा कल्पको पौने हिस्सा त सुख नै प्राप्त हुन्छ। यस लास्ट जन्ममा पनि अति दुःखीको लिस्टमा छैनौ। त्यसैले कति श्रेष्ठ तकदिरवान भयो! यसै श्रेष्ठ तकदिरलाई देखेर सदा हर्षित रहने गर।

## २) प्यारको सागर सँग प्यार प्राप्त गर्ने विधि- न्यारा बन

कति बच्चाहरूको कम्पलेन छ- यादमा त रहन्छु तर बाबाको प्यार मिल्दैन। यदि प्यार मिल्दैन भने अवश्य प्यार प्राप्त गर्ने विधिमा कमी छ। प्यारको सागर बाबा, उहाँसँग योग लगाउने वाला प्यारबाट बञ्चित रहोस्- यो हुन सक्दैन तर प्यार पाउने साधन हो न्यारा बन। जबसम्म देहबाट वा देहको सम्बन्धीहरूसँग न्यारा बनेका छैनौ, तबसम्म प्यार मिल्दैन। त्यसैले कहीं पनि लगाव नहोस्। लगाव केवल एक सर्व सम्बन्धी बाबासँग होस्। एक बाबा दोस्रो न कोही... यो केवल भन्नु छैन, अनुभव गर्नु छ। खाऊ, पिऊ, सुत... तर बाबाको प्यारो अर्थात् न्यारा बनेर। देहधारीहरूसँग लगाव राख्नाले दुःख अशान्तिको नै प्राप्ति भयो। जब सबै सुनेर, चाखेर हेरिसक्यौ भने फेरि त्यस जहरलाई कसरी खान सक्छौ! त्यसैले सदा न्यारा र बाबाको प्यारा बन।

## ३) मेहनतबाट छुट्ने विधि- मेरोपन समाप्त गर

बापदादा सबै बच्चाहरूलाई मेहनतबाट छुटाउन आउनु भएको छ। आधाकल्प धेरै मेहनत गन्थौ, अब मेहनत समाप्त। त्यसको सहज विधि सुनाएको छु, केवल एक शब्द याद गर- “मेरा बाबा।” मेरा बाबा भन्न कुनै पनि मेहनत छैन। मेरो बाबा भन्थौ भने दुःख दिनेवाला मेरो, मेरो सबै समाप्त हुनेछ। जब अनेक मेरो हुन्छ भने मुश्किल छ, एक मेरो भयो भने सबै सहज हुन गयो। बाबा-बाबा भन्दै चल्थौ भने पनि सत्ययुगमा आउँछौ। मेरो नाति, मेरो पनाति, मेरो घर, मेरो बुहारी... अब यो जो मेरो-मेरोको लामो लिस्ट छ, यसलाई समाप्त गर। अनेकौंलाई भुलाएर एक बाबालाई याद गन्थौ भने मेहनतबाट छुटेर आराम सँग खुशीको झुलामा झुलिरहनेछौ। सदा बाबाको यादको आराममा रहने गर। अच्छा!

**डबल विदेशी सँग:-** राम्रो ग्रुप छ र बापदादालाई डबल विदेशी देखेर आफ्नो एउटा नाम याद आउँछ? कुनचाहिँ नाम? विश्व कल्याणकारी। तिमीहरू थिएनौ, त्यतिबेला बापदादा भारत कल्याणकारी हुनुहुन्थ्यो, जब देखि तिमीहरू आयौ अनि बापदादा विश्व कल्याणकारी हुनुभयो। त्यसैले कमाल कसको भयो? तिम्रो कमाल हो नि! मेहनत पनि राम्रो गरिरहेका छौ। तिम्रो जो साकारमा ब्याकबोन छ नि। उनी धेरै होसियार छिन्। बस्नै दिन्नन्। कुनै पनि कुना नछुटोस्, यो लगन राम्रो छ। केवल सेवामा निर्विघ्नता- यो सेवाको सफलता हो। कुनै पनि सेवा सुरु गछौ, चाहे देशमा, चाहे विदेशमा यही भनिन्छ- पहिले एकमत, एक बल, एक भरोसा र एकता- साथीहरूमा, सेवामा, वायुमण्डलमा हुनुपर्छ। जस्तै नरियल तोडेर उद्धाटन गर्दा, रिबन काटेर उद्धाटन गर्दा, पहिले यी चार कुराको रिबन काट अनि फेरि सर्वको सन्तुष्टता, प्रसन्नताको नरियल तोड। यो पानी जमीनमा हाल। जुन पनि कार्यको धर्ती होस्, यसमा पहिले यो नरियलको पानी हाल फेरि हेर सफलता कति हुन्छ। नत्र कुनै न कुनै विघ्न अवश्य आउँछ। सेवा सबैले गछौ तर नम्बर बापदादा सँग रजिस्टरमा नोट उसैको हुन्छ, जो निर्विघ्न सेवाधारी छ। बापदादाको पासमा यस्ता सेवाधारीहरूको लिस्ट छ, तर अहिले धेरै कम छ, लामो बनेको छैन, भाषण गर्नेहरूको लिस्ट पनि तिम्रो पासमा लामो छ। बापदादाले उसलाई नै भाषण गर्नेवाला भन्नुहुन्छ, जसले पहिला भासना दिऊन्, फेरि भाषण गरून्। भाषण त आजकल विद्यालय कलेजका केटा, केटीहरूले धेरै राम्रो गर्छन्, ताली बजिरहन्छ। तर बापदादाको पासमा लिस्ट उनैको छ, जो निर्विघ्न सबैको प्रसन्नता,

२०७३ चैत्र २० आइतबार २-०४-२०१७ ओम् शान्ति “अव्यक्त-बापदादा” रिभाइज १७-०३-८२ मधुबन सन्तुष्टता वाला हुन्छन्, त्यसैले मालामा हात उठाएनन्। डबल विदेशीहरूको सेवामा कुनै यति विघ्न आपसमा आउँदैन, तर थोरै थोरै मनको विघ्न आउँछ। बाँकी धेरैजसो ठीक छन्। मनको संकल्प, मनको स्थिति अचल, अडोला। सुन्यौ– डबल विदेशी? राम्रो सेवा गरिरहेका छौ। वृद्धि गरेकोमा बधाई छ। अच्छा!

### अव्यक्त महावाक्यहरूबाट (प्रश्न-उत्तर)

- प्रश्न:–** चल्दा-चल्दै पुरुषार्थमा जब रोकावट आयो भने के गर्नुपर्छ? रोकावट आउने कारण के हो?
- उत्तर:–** जब कुनै प्रकारको परीक्षा सामुन्ने आउँछ, त्यस परीक्षालाई सामना गर्ने शक्ति नहुनाले पुरुषार्थमा रोकावट आउँछ। यस्तो समयमा अरूको सहयोग लिनु आवश्यक हुन्छ। जस्तै कारमा ब्याट्री जब थोरै कम हुन जान्छ, कार आफै से आफै चल्दैन। त्यसैले अरूबाट थोरै धक्का लगाइन्छ नि! त्यस्तै जुन आत्मामा तिम्नो विश्वास छ र सम्झन्छौ यसबाट मलाई मदत मिल्न सक्छ, उसबाट थोरै सहयोग लिएर अगाडि बढ्नुपर्छ। पहिले उसलाई आफ्नो कुरा स्पष्ट सुनाउनुपर्छ– यस्तो छ, फेरि सहयोग मिलेपछि चलन थाल्छौ किनकि के हुन्छ भने जुन समय यस्तो स्टेज आउँछ, त्यतिबेला डायरेक्ट बाबासँग सहयोग लिने हिम्मत हुँदैन, त्यसैले फेरि साकारमा थोरै सहयोग लियौ भने फेरि डायरेक्ट लिन मदत मिल्नेछ। अच्छा!
- वरदान:–** भाग्य र भाग्य विधाताको स्मृति द्वारा सदा खुशी रहने र खुशी बाँड्ने, सहजयोगी भव संगमयुग खुशीको युग, मौजको युग हो, त्यसैले सदा खुशी रहेर खुशी बाँड्दै गर। भाग्य र भाग्य विधाता सदा याद रहोस्। बाबा मिल्यो सबैथोक मिल्यो– यो स्मृतिले नै सहजयोगी बनाइदिन्छ। दुनियाँले भन्छन्– कष्ट नगरी परमात्मा मिल्न सक्दैन। तर तिमीले भन्छौ– घर बसी बसी बाबा मिल्यो, जो सोचेको थिएन त्यो मिल्यो। खुशीको सागर मिल्यो... यसै खुशीमा रहने गर– यो पनि सहजयोग हो।
- स्लोगन:–** शुद्धि र विधि पूर्वक हर कार्य गर्नेवाला नै सच्चा-सच्चा ब्राह्मण हो।